

8 ta' April, 1946.

Imhalled :

L-Onor. Dr. A.J. Montanaro Gauci, LL.D.

Gustavo Micallef *versus* Eleonora sive Nellie Micallef et. (*)

**Alimentu — Ripetizzjoni — Azzjoni "de in rem verso" —
Preskrizzjoni — Art. 24 (2) u art. 20 tal-Kodiċi Civili.**

*L-omni ma hix obligata tradit lill-uliedha l-manteniment li hija tkun
icceriet minn ghandhom.*

*Min ikun ippresta dawk l-alimenti lanqas jista' jirripetihom, bis-salva
ta' l-azzjoni "de in rem verso", minn ghand min ma kelluz mezzi
bier ikollha dawk l-alimenti meta dawn jew prestati. Għor bier
ikun hemm lok għal din l-azzjoni jrid ikun hemm obligazzjoni li
giet soddisfatta minn persuna diversa minn dik li kienet obligata.
Fejn ma hemmx obligazzjoni ma hemmx azzjoni; u fejn ma hemmx
obligazzjoni u azzjoni ma hemmx lok għall-preskrizzjoni.*

L-attur fit-tahrika qal li hu kien issellif il-flus indikati fil-
prospett markat "A" liex għin lill-ġenituri tiegħu fil-bżon-
nijiet tagħhom—flus li ma ġew qatt restitwiti lila; li b'dawk il-
flus hu avvantaggja lill-imsemmijin ġenituri tiegħu, kif ukoll li

(*) Konfermata 2-Appell, 20, 12, 46

hutu, kompriża l-konvenuta li pparteċipat mill-benefiċċja ta' dawk il-flus; u li hutu, kompriża l-konvenuta, ma ghenux kif kien imisshom fil-ġenituri, u obligati jirrifondulu sehemhom mill-flus lill-istess ġenituri minni forniti (arg. art. 19 Ord. I ta' l-1873); u talab li, wara li jinghataw id-dikjarazzjonijiet u l-provvedimenti kollha meħtieġa, il-konvenuta fil-kwalitajiet tagħha fuq imsemmija tiġi kundannata tħallsu u tirrifondulu dik is-somma li tirriżulta dovuta għar-raġunijiet pmenenti. B'riżerva ta' drittijiet oħra, bl-ingħax legali u bl-ispejjeż kontra l-konvenuta proprio et nomine:

Omissis;

Il-Qorti tosserva li tal-manteniment li tircievi minn għand uliedha l-omni mhux obligata trodd xejn lil dawk l-ulied (art. 21 (2) u 29 Kodiċi Ċivili). Għaldaqstant bħala werrieta ta' omniha l-konvenuta ma hi obligata trodd xejn lill-attur mill-flus li dana hareġ għall-manteniment t'omni. F'isimha proprju l-konvenuta anqas ma hija obligata trodd xejn, għax qatt ma kienet obligata tmantni l-ġenituri meta kien qed imantnihom in parti l-attur, għax meżzi ma kellhiex. Biex ikun hemm l-azzjoni "de in rem verso" irid ikun hemm obligazzjoni soddi-fatta minn persuna diversa minn dik li kienet obligata. Bħala werrieta ta' hutha Charles u Roger, mill-kompless tal-provi ma għex pruvat soddisfaċentement li l-attur hallas il-manteniment lill-ġenituri flokhom, il-għaliex mill-provi ma jirriżultax li Charles u Roger kellhom mnejn u naqsu milli jmantnu lill-ġenituri fil-miżura tal-meżzi li kellhom. U tabilhaqq, it-tnejn kienu jikkontribwixxu għall-manteniment tal-ġenituri, u l-attur ma ppruvax li dawk hutu kienu fi grad li jħallsu iżjed u li l-manteniment li hallas hu kelli fil-fatti jiġi nħallas in parti minn dawk hutu; u mhux preżumibili li l-attur kien jibqa' jħallas għalihom u jistenna sa wara mewthom biex jeżerċita l-azzjoni "de in rem verso" li kieku, meta hareġ il-manteniment, ma kienx persważ li kien qiegħed jissoddisfa obligazzjoni tiegħu nnifsu u mhux obligazzjoni ta' hutu. U li hux Roger kien qiegħed johroġ il-manteniment lill-ġenituri jirriżulta car mis-sentenza ta' dil-Qorti tat-18 ta' Frar 1931, in re "Maria Dolores Micallef vs. Maggju Ruggiero Micallef" imsemmija mill-partijiet fis-smieġh tal-kawża, fejn il-Qorti preċiżament ikkunsidrat il-kwistjoni tal-kreditu li l-mara ta' dak Ruggiero Mical-

lel ippretendiet kontra żewġha minhabba li dawn kien mantra lill-ġenituri tiegħu. Għaldaqstant l-attur ma għandu ebda dritt jittlob ir-rifusjoni li talab kontra l-konvenuta; għax dak li fallas kien dovut minnu nnifsu u mhux minn hutu, u għalhekk bil-blas huwa saoddisfa obligazzjoni personali u ma vvantaggjaax lil hutu bil-blas;

U ladarba huwa hekk, u obligazzjoni ma hemmx u lanqas azzjoni, lok ta' preskrizzjoni ma hemmx; għax ma hemmx preskrizzjoni fejn ma hemmx obligazzjoni u azzjoni;

Għal dawn ir-raġunijiet il-Qorti taqta' l-kawża billi tiddikjara li ma hemmx lok ta' l-eċċezzjoni tal-preskrizzjoni mogħtija mill-konvenuta, mingħajr taxxa ta' l-ispejjeż; u tiegħad it-talba, bl-ispejjeż kontra l-attur.
